

પ્રશ્ન: શું આપની શાળાની એસ.એમ.સી. એકોઈ વાલી મીટીંગ નું આયોજન કર્યું છે? મીટીંગમાં શું ચર્ચા કરવામાં આવી?

તારણ: મોટા ભાગની એસ.એમ.સી. એસ્ટ્રની શરૂઆતમાં વાલી મીટીંગ ગોઠવેલ છે જેમાં નીચેના મુદ્દા પર ચર્ચા કરવામાં આવેલ છે:

- કન્યાઓની ઘટતી સંખ્યા વધારવા અને વાલીઓને તેમના પુત્ર/પુત્રી પ્રત્યે સજાગ બનાવવા માટે ચર્ચા કરવામાં આવી.
- શાળામાં વાલીસંમેલન બોલાવવામાં આવ્યું જેમાં શાળામાં ભણતા દરેક બાળકની માતાને આમંત્રણ આપવામાં આવ્યું અને મોટા ભાગની માતાઓ હાજર રહી જેમાં સૌથી પ્રથમ બાળકોને તેઓ ધરકામ અને ખેતીકામ તેમજ મજૂરીકામમાં ન મોકલતા નિયમિત શાળામાં મોકલે જેમાં ખાસ કરીને કન્યાઓને શાળામાં નિયમિત મોકલે. આ ઉપરાંત શાળામાં બાળકોના અભ્યાસ માટે નું શૈક્ષણિક આયોજન તેમની સમક્ષ રજૂ કરવામાં આવ્યું.
તદુપરાંત શાળામાં ચાલતી વિવિધ સહાયક પ્રવૃત્તિઓના વાર્ષિક આયોજન પણ દર્શાવવામાં આવ્યું આ ઉપરાંત રાજ્ય સરકારની કન્યા કેળવણી તેમજ શિક્ષણને લગતી વિવિધ યોજનાઓની સમજ પ્રોજેક્ટરની મદદથી મોટા પડદા પર આપી.
- મીટીંગમાં નિયમિત બાળકોને શાળામાં કેવી રીતે નિયમિત કરવા તેની ચર્ચા કરી અને જે બાળકો ભણવા માકાયા હોય તેને માટે ગામલોકોએ ફાળો એકત્ર કરીને ઉપચારાત્મક શિક્ષણની વ્યવસ્થા કરી.
- ગામમાં ૫ વર્ષથી વધુ વયજૂથના બાળકો નું નામાંકન અને પ્રવેશ કરાવવા માટે એસ.એમ.સી. મીટીંગમાં ચર્ચા કરવામાં આવી.
- મીટીંગમાં નક્કી કરવામાં આવ્યું કે એસ.એમ.સી. સભ્યો નવા બાળકોને સ્કૂલમાં દાખલ કરાવી સપ્તાહમાં એક વાર સ્કૂલ વિઝીટ કરે.
- મીટીંગમાં લેસન ડાયરી અંગે ચર્ચા કરવામાં આવે છે અને બાળક દરરોજ શાળાએ લેસન અને પ્રોજેક્ટ વર્ક કરી આવે તેના પર ભાર મુકવામાં આવે છે બાળકો પાઠ અન્વયે ટી.એલ.એમ. બનાવે તે સૂચન કરવામાં આવે છે. બાળકો દરરોજ શાળાએ આવે તેનું સૂચન કરવામાં આવે છે
- એક શાળાની મીટીંગમાં નીચે મુજબ પ્રક્રિયા થાય છે:
 - સૌ પ્રથમ મીટીંગમાં શિક્ષકોનો પરિચય આપવામાં આવે છે (લાયકાત, વિષય અને વિશેષતાઓ)
 - ત્યારબાદ શાળાનો પરિચય (ભૌતિક સુવિધાઓ વિષે) આપવામાં આવે છે
 - શાળામાં થતી શિક્ષણ કાર્ય અને પ્રવૃત્તિઓ વિષે જણાવાય છે.
 - બાળકોના નામાંકન અને કન્યા કેળવણીની ચર્ચા કરવામાં આવે છે

- બાલકોની ખૂબી અને ખામીઓની ચર્ચા કરવામાં આવે છે
- અને અંતે વાલીઓના અને વિદ્યાર્થીઓને મૂંજવતા પ્રશ્નોની ચર્ચા કરવામાં આવે છે